

2024

179

Page 6

ಶೀ. ಕಾಣಿಕೆ



ಶೀ. ಕೆ. ಶಂಕರ ಭಟ್ಟ

ಪರಾಮರ್ಶನ ಗ್ರಂಥ

ಶೀ. ಶಂ. ೦೨೦೦೨೨೨೨

ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.



ಶಾಲಕರಗಾಗಿ

ಅವ್ಯಂಜನ

(16)

ಕೊಣ್ಣೆ

ಕ.ಪ. 161

ಕಡೆಂಗೊಡ್ಡು ಶಂಕರ ಭಟ್ಟ





148 877

ಕಾಣಿಕೆ .

8K1.6

BHAK

ಕಾಣಿಕೆ .

ಎವ ಕಾಣ್ಕೆಯ ಕೊಡುವೆ ಕನ್ನಡದ ಮಾತೆ ನಿನ  
ಗಾವ ಕಾಣ್ಕೆಯ ಕೊಡುವೆ ಮಮಜನ್ಮದಾತೆ? ||

ಶರನಿಧಿಯ ರನ್ನ ಭಂಡಾರಗಳನೊಡೆದೊಡೆದು  
ಹರಹಿ ಧರೆಯೆಂಬ ನಿನನ್ನಾಟದಂಗಣದಿ  
ಶಿರದ ರತ್ನ ಕಿರೀಟಕೋಟಿಯನಲಂಕರಿಸಿ  
ಮಿರುಪ ಕೀರ್ತಿಯನು ದೆಸೆದೆಸೆಗೆ ಹಸರಿಪೆನೇ ? || ೧ ||

ಕಾರಿರುಳ ಸೆರಗಿನೊಳಗವಿತಿರುವ ತಾರೆಗಳ  
ಓರಂತೆ ಹಿಡಿಹಿಡಿದು ಬಳ್ಳಿಮಿಂಚುಗಳ  
ದಾರದಿಂ ಕೋದು ನಿನ್ನಯ ಕಂಬುಕಂಧರಕೆ  
ತಾರಹಾರವ ತುಡಿಸುವೆನೆ ಎನ್ನ ಜನನಿ ? || ೨ ||

ದಿನಕರೇಂದುಗಳ ತಾಳಂಗಳನು ಮಾಡಿ ಭೂ  
ವಿನುತೆ ನಿನ್ನಯ ಕೀರ್ತಿಗಾಸ ನಿರ್ಝರದೆ  
ದಿನವೆಂಬ ನಿಶಿಯೆಂಬ ಹಂಬಲನು ತೊರೆದು ಧಾ  
ರಣಿಯ ತೇಲಿಸುವೆನೇ ? ಹೇಳೆನ್ನ ಜನನಿ || ೩ ||

ಹಿಡಿದೆಳೆದು ತಂದು ಸುಗ್ಗಿಯ ಚಿಗುರನೆಲ್ಲ ನಿ  
ನ್ನಡಿಯನೆಡಿಬಿಡದೆ ಭಕ್ತಿಯೊಳಗರ್ಚಿಪೆನೇ ?  
ಸಡಗರದೊಳೆನ್ನ ಜೀವನದ ಕುಸುಮವನೊಂದೆ  
ಹಿಡಿಯೊಳಡಗಿಸಿ ಪಾದಪೂಜೆಗರ್ಪಿಪೆನೇ ? || ೪ ||



## ಏ ತ ಕಿ ನಿ ತು ಪ ಚಾ ರ .

ಏತಕಿನಿತುಪಚಾರವಯ್ಯ ? ತಂದೆಗೆ ನುಡಿದ  
ಮಾತನೆಂದುಂ ವಿಾರ್ವ ಬಾಲನಲ್ಲ,  
ಭೂತಳದ ಬಂಧುಗಳ ಬಿರ್ದಿನುಣಿಸನು ಬಯಸು  
ತಾತುರಂಗೊಂಬಾಸೆ ರಸನಗಿಲ್ಲ ||

ತಂದೆಯಪ್ಪಣೆಗೊಂಡು ಬಂದೆ ನಿಮ್ಮಯ ಮನೆಗೆ  
ಸಂದುದೆನ್ನಯ ಕಾಲ, ಪೋಪೆನಿನ್ನು  
ಇಂದು ನಿಂದರೆ, ತಂದೆ ಬಂದು ದಾರಿಯ ನೋಡಿ  
ಕಂದನಂ ಕಾಣದಿರೆ ಕರೆವನವನು ||

ತಡೆದಿರಿಸಲೇಕೆನ್ನ ? ಮಡದಿ ಮಕ್ಕಳ ಬಿಟ್ಟು  
ಕಡು ಜವದಿ ಪೋಪೆನಾತನ ಕೂಟಕೆ  
ತಡವೇನವರು ನಾಳೆ ನಡೆದು ಬಂದರೆ ಸಾಕು  
ಬಿಡುವುದೆನ್ನಂ ತಳುವದೀ ನಿಮಿಷಕೆ ||

ಸುಳಿಗಾಳಿ ಸುಳಿಸುಳಿದು ಭೋರೆಂದು ಗರ್ಜಿವುದು  
ಮಳೆಯಿಳೆಯ ನಾವೆಯಂ ತೇಲಿಸುವುದು  
ಘಳಿಲನೀಗಲೆ ಹೋಗಿ ತೆರೆಗಳೇರದ ಮುನ್ನ  
ಇಳಿದು ದೋಣಿಗೆ ನದಿಯ ತಡಿವಿಡಿವನು ||

ಕತ್ತಲೆಯೊಳ್ಳಿದುವೆನೆ ? ಕೈದೀಪವೆನಗಿಲ್ಲ  
ಬಿತ್ತರದ ಧರೆಯೆಂಬ ಗಡಿಗೆಯೊಳಗೆ  
ಕತ್ತಲೆಯ ಮಸಿಯೊಸರಿ ಪಸರಿಸದ ಮುನ್ನ ನಾ  
ನುತ್ತರಿಪೆನಯ್ಯ ತಡವಿಲ್ಲವೆನಗೆ ||

ತಿನಿಸುಣಿಸುಗಳ ಬುತ್ತಿಯನು ಹೊರುವ ಹೊರೆ ಬೇಡ  
ಕನಸುಸೆಸಸುಗಳ ವಿಾರುವ ಮಾರ್ಗದೆ  
ಮಿನುಗುವಂಗಡಿಯೊಳಗೆ ಫಲವೆ ಸಿಕ್ಕದೆ? ಪುಣ್ಯ  
ವೆನುವ ಹಣವಿರೆ ಕೊಟ್ಟು ಕೊಂಬಿನಯ್ಯ ||

ಕೆಲಸವಿರೆ ಬಂದು ಕಾಂಬೆನು, ಕೆಲಸವಿಲ್ಲದಿರೆ  
ನೆಲದೊಳಗೆ ಕಂಡುದೇ ಕೊನೆಯ ಕೂಟ  
ತಳುವದೆನ್ನಯ ಜೀವಕಳೆಯ ಹೀರುವ ಮೃತ್ಯು  
ಸುಳಿವುದೆನೆ ಬಳಿಯುತಿಹುದಂಧಕಾರ

|| ೭ ||

ಕಂಬನಿಯ ಸುರಿಸದೇ ನಿಡುಸುಯ್ಯ ಬಿಡದೆ ಮೊಗ  
ವಂ ಬಾಡಿಸದೆ, ದೇಹವಂ ಕುನಿಸದೆ  
ಹಂಬಲಿಸದಳಲದೇ ಬಳಲದೇ ಮನೆಗೆನ್ನ  
ನಿಂಬುಗೊಳಿಸುತೆ ಕಳುಹಿಕೊಡುವುದಯ್ಯ

|| ೮ ||

ಹರಯದೇಣಿಯನೇರಿ ತೆರೆದು ಮಣ್ಣಿನ ಕದವ  
ಸರಿದು ಬಂದರೆ ಮೆರೆವ ಮುಗಿಲೋಳಿಯ  
ಅರಮನೆಯ ಮಧ್ಯದೊಳನಂತಸಿಂಹಾಸನದೆ  
ನೆರೆ ನಿರಾಜಿಸುವೆನ್ನ ಕಾಂಬುದಯ್ಯ

|| ೯ ||

ಭಿ ಕ್ಷು ಕ .

(ನೀಸ ಪದ್ಯ)

ರೇರಿಕೇರಿಗಳ ಮನೆಮನೆಗಳಂ ಕಂಡೊಡನೆ  
ವಾರಾನ್ನ ಕಾಗಿ ಸಂಚರಿಸುತಿಹೆನು |  
ದೂರದೊಳ್ ಪೋಪವರ ಬೆಂಬಿಡದೆ ಕಾಲ್ಗರಗಿ  
ತೋರಿಪೆನು ಕೈಯೊಳಿಹ ಜೋಳಿಗೆಯನು ||  
ಊರೊಳೆನಗೊಲಿದೀವ ದಾನಿಯಂ ಕಾಣೆ ಪರ  
ಲೋಕ ಮಾರ್ಗವನರಸಿ ಪೋಪೆನಿನ್ನು |  
ಧಾರಣೆಯೊಳೆನ್ನ ರಸನೆಲ್ಲಿಹನೊ ತಿರಿತಿರಿದು  
ಬಳಲಿ ಬೆಂಡಾಗಿ ಕಂಗೆಟ್ಟಿ ನಾನು ||

|| ೧ ||



ಸಿರಿಯ ಬಳ್ಳಿಯ ಸೊಂಪಿನಿಂದೆ ನಗೆಯೆಂಬ ಹೂ  
ವರಳಿ ಕಂಪಿನಲಂಪನೀವುದೆಲ್ಲಿ |  
ಕೊರಗುತಿಹ ಬಡತನದ ಕಣ್ಣೀರೆ ಕಾಲಾಗಿ  
ಹರಿದು ತಂಪನು ತಾನೆ ಕೊಡುವುದಲ್ಲಿ ||  
ಪರಿಗೆಡಿಸ ಸಂಕಟದ ನಿಬಿಡಾಂಧಕಾರವದು  
ದಾರಿಗಾಣದ ತೆರದೊಳಾವರಿಸಿರೆ |  
ಮಿರುಗುತಿಹ ಗುಣವೆಂಬ ನಸುಬೆಳಕನೊಪ್ಪಿಸುತೆ  
ತಳತಳಿಸಿ ಬೆಳಗುತಿಹುದೊಂದು ತಾರೆ ||

ಧನವಿಪ್ಪ ಕೈಗುದುರೆಯಂ ದಾನ ಮಾರ್ಗದಿಂ  
ಮನವೆಂಬ ಕಡಿವಾಣವೆಳೆಯುತಿಹುದು |  
ಸಿರಿಯ ರೆಕ್ಕೆಗಳಿರದೆ ಬಗೆಹಕ್ಕಿ ಹಾರಲ  
ವ್ವಳಿಸಿ ಕಳವಳಿಸಿ ಬೀಳುತ್ತಿವುದು ||  
ಸರಿಯೆನಿಸಿ ಕೈಗೆ ಬಗೆ, ಬಗೆ ಕೈಗೆ ಜೋಡೆನಿಸಿ  
ಮೆರೆಯಲುಂಟೇ ಧರಾಮಂಡಲದೊಳು |  
ಅರಸೆ ತಲೆವಾಗಿಮುವೆ ನೀನೊರ್ವನೇ ದಾತ  
ನಿರದೆ ತಿರುದುಂಬೆ ನಿನ್ನ ರಮನೆಯೊಳು ||

ದೇಹದೀ ಪಾತ್ರೆಯಂ ನಿನ್ನ ಕೈಗೊಪ್ಪಿಸುವೆ  
ಮನಕೆ ಮೆಚ್ಚೆಂತಾದುದಂತೆ ಮಾಡು |  
ಜೀವದಾನದಿನದಂ ತುಂಬಿವೆಯೊ ತುಂಬಿಸದೆ  
ಬಿಡುವೆಯೊ ನೀನೆ ನಿನ್ನೊಳಗೆ ನೋಡು ||  
ಧಾರಿಣಿಯ ಸಂತೆಯೊಳು ಭಿಕ್ಷು ಕನ ಮಾಳ್ವೆಯೊಳು  
ತಿರುಗಿದರೆ ಬಪ್ಪ ಬಡತನವದೇನೈ |  
ನೀನೆ ಧನಿ ಜಗಕೆಲ್ಲ, ನಿನ್ನ ಧನವೆನ್ನಿಸಿರಿ  
ಭೇದವಿಲ್ಲದ ಮೇಲೆ ಮರುಕವೇನೈ ||



## ದಿನದ ಕೆಲಸ.

ಊರುಳ ಹೂವಳ್ಳಿಯಲಿ ದಿನದ ಹೂವಾಯ್ತು  
ಪರಿಮಳವು ದೆಸೆದೆಸೆಗಳಲಿ ಹರಡಿ ಹೋಯ್ತು  
ತರಳ ನೀನೇಕೆ ನಿದ್ರೆಯೊಳೆ ಮೆಯ್ಯರೆವೆ?  
ಧರಣಿ ನಗುತಿಹುದು, ನೀನೆಂದು ಕಣ್ಣೆರೆವೆ?

|| ೧ ||

ದೇವನಾ ಕತ್ತಲೆಯ ಕಣ್ಣೆವೆಯ ತೆರೆಯೆ  
ಭೂವಲಯಕಾದುದೀ ಬೆಳಕೆಂಬ ಸಿರಿಯೆ  
ಕಾವನ ಕಟಾಕ್ಷ ವೆಂಬಮೃತಧಾರೆಯೊಳು  
ನೋವನೆಲ್ಲವ ಕಳೆದು ಮೆರೆಯಲಿನ್ನೇಳು

|| ೨ ||

ಮೂಡುಬೆಟ್ಟದ ಮೇಲೆ ಮೂಡಿರುವ ಭಾಸು  
ಬಾಡಿ ಬಸವಳಿದು ಶರಧಿಯೊಳಿಳಿಯೆ ನೀನು.

ಬೇಡವೆಂದರು ತೆರಳಬೇಕೆಂದು ಮನೆಗೆ  
ರೂಢಿಯಧಿಪತಿ ಕಾಲನಪ್ಪಣೆಯು ಧರೆಗೆ

|| ೩ ||

ತಾವರೆಯನರಳಿಸುವ ತರಣಿಗೊಪ್ಪಿಸುವ  
ತೀವ್ರವ ಮರಂದವನು ತುಂಬಿಗಾಗಿಸುವ  
ಭೂವಲಯದಲಿ ಕೆಲಸವಿಲ್ಲವೆಂದಿಹುದೆ  
ಪ್ರೀವನವು ಸಂಕಟಕೆ ಸೆಡೆಯಲೇನಹುದೆ

|| ೪ ||

ಬಿಸಿಲೇರುತಿಹುದು ತಪನನ ತಾಪದಿಂದೆ  
ಬಸವಳಿಯುತಿಹುದು ಸುಮನೋವೃಂದವಿಂದೆ  
ಬಿಸಿಲ ಬೆಂಕಿಗೆ ಬೆದರದೆನ್ನ ಮರಿಯಾನೆ  
ಜಸದ ಮಾರ್ಗದೊಳೆ ಹೋಗಿದರೊಳೆನ್ನಾಣೆ

|| ೫ ||

ಉರಿಯಿಂದೆ ನೊಂದು ಜೀವನದ ಕೆಲಸದಲಿ  
ಸರಿವೆಂದು ಬಗೆಗೊಂಬ ಕಾಡುದಾರಿಯಲಿ  
ಅರಳಿ, ಗರಳವನೆದೆಯ ಮರೆಯೊಳಳವಡಿಸಿ  
ಕರೆವ ನಗೆಮುಗುಳಿಗೆ ಸೋಲದಿರು ಬಯಸಿ

|| ೬ ||

ಬಡತನದ ಮಗನೆ! ಧನಿಕನ ನೆಲೆನೈದಿ  
ಗಿಡೆಸೊಗವನುಂಬ ಯೋಚನೆ ಬೇಡ ಮನದಿ  
ನಡೆದು ದಾರಿಯಲಿ ಬೆಂಡಾಗಿ ಬಸವಳಿಯೆ  
ಕೊಡದೆ ತಂಪನು ಕೆಲದ ಮರದನೆಳಲಡಿಯೆ? || ೩

ಆಡುವವರುಂಟು, ಕೊಂಡಾಡುವವರುಂಟು  
ಕೂಡಿ ನಲಿವವರುಂಟು ಕೈಬಿಡದರುಂಟು  
ಗೂಡಿಂಗೆ ಹಕ್ಕಿಗಳು ಹಾಡುತಿರೆ ದಿನದ  
ಹಾಡಳಿಯೆ, ನೀನೊಬ್ಬನೇ ನಿನ್ನ ಕೆಲದಿ || ೪

ಒಂದು ಮುಂಜಾವಕ್ಕೆ ಸಂಜೆಯೊಂದಿಹುದು  
ಮಂದಹಾಸವನಳಲ ಮಂಜು ಮುಸುಕುವುದು  
ಅಂಜಲೇತಕೊ? ನಿನ್ನ ದಿನದ ಸಂಕಟವು  
ಬಂಜಿಯಾಗುವುದೆ? ನಿನಗದುವೆ ಭೂಷಣವು || ೫

ಇಳಿವ ಸಂಜೆಯ ಕಂಡು ಮುದುರುತಿಹ ಸುಮದ  
ಕೆಳೆತನವು ನಿನಗೆ, ತನ್ನಯ ಕೆಲಸ ಮುಗಿದ  
ಬಳಿಕ ಪಸರಿಸುವದರನರುಗಂಪಿನಂತೆ  
ಬಳಸುತಿರೆ ಕೀರ್ತಿ ನಿನಗಿನ್ನಾವ ಚಿಂತೆ? || ೬

### ಪ್ರೇಮ ಪಾಶ.

ಹೃತ್ತ ಮಕ್ಕಳ ಮೇಲೆ ಮಾತೆಗಿಹ ಮಮತೆಯನು |  
ಮನವೆಂಬ ಮಾನದಿಂದಳೆಯಬಹುದೇ? ||  
ಕತ್ತಲೆಯ ಸೆರಗಿನಿಂದಿಡಿಕಿರಿಸಿ ತಾರೆಗಳ |  
ನಡಗಿಸುವ ರಾತ್ರಿಗೆಂ ಲಾಭವಿಹುದೇ? ||  
ಬಾಂದಳದ ಮಂದಿರಕೆ ಡವಿಯೆಂದು ಬರುವನೋ |  
ಕಂದರನು ಕೊಲುವ ನಿಷ್ಕರುಣೆಯನುತೆ ||  
ಸಂದೇಹದಿಂದೆ ನಿದ್ರಿಸಳು, ಸಂಚರಿಸಿ ನೋ |  
ಯುವಳು ನಿಶಿಯೆಂಬ ಭಯಚಕಿತ ಮಾತೆ || || ೭



ಕೋಳಿಯೆಚ್ಚ ರುತೆ ಯಮದೂತನಂದದಿ ಕಲೆವ

ಭೀಕರ ಧ್ವನಿಯೆ ಕಿವಿಯನು ಕೀಲಿಸೆ |

ತಾಳಲಾರದೆ ತೊಳಲಿ ದಿಗ್ವಿವರವಂ ಹುಗುವೊ

ಡಿಂಬಿಲ್ಲದಿರೆ ಹೆಚ್ಚೆ ಪುತ್ರರಾಶೆ ||

ಬಾಳಲಾರದೆ ಮರುಗಿ ಹಿಮದ ಕಂಬನಿಗಳಂ

ಸುರಿಸಿ ಎದೆಯೊಡೆದು ಜಿಳ್ಳಾಗುತಿಹಳು |

ಹೇಳಲೇನೆಡೆಯೆಡೆಯ ಮುಗಿಲ ಮರೆಯೊಳೆ ಮಕ್ಕ

ಳನು ಮರೆಯಿಸಲಾ ಹವಣನೆಸಗುತಿಹಳು ||

|| ೨ ||

ಎನನೆಸಗಿದರೇನೊ? ಕೋಪಾರುಣನ ಮೊಗದ

ಕೆಂಗಡಿಗಳನು ಕಂಡು ನಡುನಡುಗುತೆ |

ತಾನೆ ಮಕ್ಕಳ ಹಿಡಿದು ಬಿಗಿದ ತಳ್ಳೆಯ ಭಾರ

ದಿಂದೆ ಕೆಡೆವಳು ರಾತ್ರಿಯೆಂಬ ಮಾತೆ ||

ಜಾನಿಸದೆ ಬಂಧಿಸಿದ ಮೃತ್ಯುಪಾಶವ, ತಾಯ

ಬಾಹುಪಾಶದ ಸವಿಯ ಸವಿಯುತಿರುವ |

ಸೂಸುಗಳ್ ದೀರ್ಘನಿದ್ರೆಯೊಳೆ ಮೆಯ್ಯರೆದು ತಾ

ವನವರತ ಹೊಂದುವರನಂತಪದವ ||

|| ೩ ||

ಪೂರ್ವ ಸ್ಮರಣೆ

ಹೌದೊಡೆಳ ಹರೆಯವೆ! ಬಂದಿನ್ನೊಮ್ಮೆ ವಿ

ನೋದವನೆಲ್ಲವನೆದೆಗೊಳಿಸು

ಆದರದಿಂ ಬಾಳೆಂಬೀ ಬಳ್ಳಿಯ

ಹೂದೊಡವಿಂ ನೀ ಸಿಂಗರಿಸು

|| ೧ ||

ಮಾವಿನ ಮರದಾ ತೂಗುಂಗೊಂಬಿನೊ

ಳಾವಗಮುಯ್ಯಲನಾಡಿದೆನು

ಸೋವನು ತಿಳಿಯದ ಶುಕಪಿಕಸಮ್ಮಿತಿಯ

ಸೋವುತೆ ನಲಿನಲಿದಾಡಿದೆನು

|| ೨ ||

ತೆಂಗಿನ ಕೌಂಗಿನ ತೋಟದ ಸಿರಿಯಾ

ಸಿಂಗರದರಮನೆಯಾಳಿಸಿ

ಧೃಂಗಕಲಧ್ವನಿಸಂಗಕೆ ಹಾಡನು

ಸಂಗಳಿಸಿದೆ ನಾನನುಗೊಳಿಸಿ

|| ೩ ||

ಬಿಸಿಲೊಳಗೊರಗುವ ಶಾಲಿವನಂಗಳ

ಹೊಸಗಂಪಿನ ಸೆರೆಯಾಳಿಸಿ

ನಮನಗೆ ಬೀರುವ ಸೃಷ್ಟಿಯ ಸೊಬಗಿನ

ಹಸದನವನು ನೋಡಿದೆನೆಳಸಿ

|| ೪ ||

ಹಸುರೆಲೆಯೊಪ್ಪುವ ಹಾಸಿಸೊಳೊರಗುತೆ

ಹಸಿವಾಸರ್ಗಗಳ ಪರಿ ಪರಿಯೆ

ಮಸುಗುವ ತುಂಬಿಯ ಬಂಬಲಹಂಬಲ

ಹೊಸ ದನಿಗೇಳ್ವನು ಬಗೆ ತಣಿಯೆ

|| ೫ ||

ದೂರದ ದಾರಿಗನೂರನು ಸೇರಲು

ಆರಿವನೆನ್ನುತೆ ಹರಿದೋಡಿ

ಸೇರಿದೆ ಮನೆಬಾಗಿಲ ತಾಯಲಿ ನಿಜ

ಧೀರತೆಯನು ಬಲು ಕೊಂಡಾಡಿ

|| ೬ ||

ನೆಳಲೊಳು ಪಂತವ ನೆಲೆಗೊಳಿಸುತೆ ತಾ

ನಳವಳಿಯದೆ ಬಳಿಹಿದಿದ್ದೆದಿ

ಬಳಲುತೆ ಬಾಡುತೆ ಬಳ್ಳುತೆ ತಾಯೊಳು

ಕಳವಳವನು ಹೇಳಿದೆ ಮುದದಿ

|| ೭ ||

ಜಗವೆಂಬಾಟದ ಒಯಲಲಿ ನಲಿಯುತೆ

ಬಗೆಬಗೆಯಾಟವನಾಡಿದೆನ್ನೆ

ಸೊಗದುಣಿಸುಣ್ಣುತೆ ನಿದ್ಧೆಯ ದಾದಿಯ

ಬಿಗಿವಾ ತಳ್ಳಯೊಳೊರಗಿದೆನ್ನೆ

|| ೮ ||

ದಿನದರಮನೆಯಾ ಬಾಗಿಲೆರೆವಾ

ಜಿನುಗುವ ಪಡಿಯರಹಕ್ಕಿಗಳ



ದಸಿಯನು ಕೇಳುತ್ತೆ ಕಣ್ಣೆರೆದೇಳುತ್ತೆ  
ಬಿನದದೆ ತೋರಿದನಾಟಗಳ

|| ೯ ||

ಆಗಸಗರಡಿಗಿಗೊಪ್ಪುವ ಮಿಸುನಿಯ  
ಬೀಗದ ಮುದ್ರೆಯ ತೆರನೆಸೆದು  
ಸಾಗುವ ನೇಸರ ಬಿಸಿಲೊಳು ಬೇಸರ  
ನೀಗುತ್ತೆ ನಲಿದೆನು ಮನವೊಲಿದು

|| ೧೦ ||

ಕಾಲದ ಶರಧಿಯ ಬಲ್ಲೆರೆಯಂತಿರೆ  
ಸಾಲಿಡುವೀಗಳಿಗೆಗಳೆಳೆದು  
ಕಾಲನು ಕದಲಿಸಿ ಜವ್ವನ ಸುಳಿಯಲಿ  
ತೇಲಿಸಿ ಮುಳುಗಿಸುತಿಹವಿಂದು

|| ೧೧ ||

ವಿಧಿಯೇ ನೀನೆಳೆ ಹರೆಯದ ಚಿತ್ರವ  
ಪದಪಿಂ ಬೀವನಪಟದೊಳಗೆ  
ಮೊದಲಿಂ ತುದಿವರೆಗೂ ಬರೆಯದೆ ಕ  
ಲ್ಲೆದೆತನವನೆ ತೋರಿದೆ ಎನಗೆ

|| ೧೨ ||

ಅರಿಯದ ತೆರದಿಂ ಸಮಯದ ಚೋರಂ  
ಹರೆಯದ ಕಾಲಿಡುತ್ತೆನ್ನಿಂದ  
ಹರಿದೆಳೆ ಹರೆಯದ ಭಾಗ್ಯವಸ್ಥೆವ  
ಮರೆಯಾದನು ಕಣ್ಣೆಸೆಯಿಂದ

|| ೧೩ ||

ಸಿರಿಯೆನಿಸುವ ದಿನವಳಿಯುವ ಕತದಿಂ  
ಬರುತ ಬರುತ ಬಡತನ ಹೊಂದಿ  
ಮರುಕದೆ ಮುಪ್ಪಿನ ಗುಡಿಸಲ ಮಧ್ಯದಿ  
ಹರಣಂಗಳನುಳಿವುದೆ ಮುಂದೆ?

|| ೧೪ ||

ಹೋವುದು ಹೋದರೆ ಬಪ್ಪುದು ಬಂದರೆ  
ನಾ ಪಳವಿಪ ಮಾನವನಲ್ಲ  
ನೀ ಪೊದೊಡೆ ಬಾಲ್ಯವೆ! ಕಡು ಸೊಂದಿ  
ತಾಪದೆ ಕೊಂಡಾಡುವೆನಲ್ಲ!

|| ೧೫ ||

ಹೋದೆಳೆ ಹರೆಯವೆ! ಬಂದಿನ್ನೊಮ್ಮೆ  
ನೋದವನ್ನೆಲ್ಲವನೆದೆಗೊಳಿಸು  
ಆದರದಿಂ ಬಾಳೆಂಬೀ ಬಳ್ಳಿಯ  
ಹೂದೊಡವಿಂ ನೀ ಸಿಂಗರಿಸು

|| ೧೬ ||

### ಮುಗುಳು.

ಓರಿಮುಗುಳೇ 'ಎನ್ನೆದೆಯರಳುತ್ತಿರ  
ಲುವಣಿಸುವ ನರುಗಂಪುಗಳ  
ಪರಿಗಳನರಿವವರಿಲ್ಲೆಂದೇತಕೆ  
ಕೊರಗುವೆ ನೋಯಿಸುತಂಗಗಳ?

|| ೧ ||

ವನಮಧ್ಯದೊಳೇ ಹುಟ್ಟಿದ ನಿನ್ನನು  
ಜನರೀಕ್ಷೆ ಸೆ ಕಣ್ಣೆಂಜಲನು  
ಮಿನುಗುವ ಕಾಯವು ಸಹಿಪಂತಿರೆ ದೇ  
ವನು ಕೊಟ್ಟಿಹನೇ ಶಕ್ತಿಯನು?

|| ೨ ||

ನಿನ್ನೆಳನಗೆಯಂ ಕಂಡವನೊರ್ವಂ  
ಬಣ್ಣಿಸಿ ಬರೆಯನೆ ಕವಿತೆಗಳ  
ಕನ್ನಡ ಹಕ್ಕಿಯ ದನಿ ಬಿತ್ತರಿಸದೆ  
ನಿನ್ನಯ ಜನುಮದ ಸಫಲತೆಯ?

|| ೩ ||

ಒರಗಲೆ ಮುಗುಳೇ ವನಮಧ್ಯದೊಳೇ  
ಬಿರಿವೀ ನಿನ್ನೆದೆ ಸಿಂಗರವ  
ಬರೆವಾನೇ ನಿನ್ನಯ ನೇಹಿಗನ್ನೆ  
ತೆರೆ ಎದೆಯೆಂಬೀ ಬೊಕ್ಕಸವ

|| ೪ ||

ನೀನೇ ಸರಸಂ ನಾನೇ ರಸಿಕಂ  
ನೀನೆಯೆಂ ನಾಂ ಯಾಚಕನೈ



ನೀನೇ ಬಿನ್ನಣಿಯಾನೇ ಒರೆವವ  
ನಾನೇ ನಿನ್ನಯ ನೇಹಿಗನ್ನೆ

|| ೫ ||

ನಿನ್ನಂತಿರೆ ಕಾಡಿನೊಳರಳಿದೆನ್ನೆ  
ನಿನ್ನಂತಿರೆ ಮರವನೊಳಿಹೆನ್ನೆ  
ನಿನ್ನಂತಿರೆ ಕಣ್ಣರೆಯಂ ತೆರೆದೆಂ  
ನಿನ್ನಂತಿರೆ ಕಣ್ಣುಚ್ಚುವೆನ್ನೆ

|| ೬ ||

ಜಗೆಯೆಂಬೀ ಕೋಲಿನ ತುದಿಗಿಡುವೆಂ  
ಜಗವಂ ನಿನ್ನಂ ನನ್ನಿಯಿದು  
ಜಗವಂ ಕೊಡುವೆಂ, ಮುಗುಳಂ ಪಡೆವೆಂ  
ಮಿಗಿಲೈ ಜಗದಿಂ ನೀನಿಂದು

|| ೭ ||

ಕಾಡಿನೊಳೊರಗೈ ಕಣ್ಣರೆಯದಿರೈ  
ನಾಡಿನ ಮಾಟವ ನೋಡುವೆಯಾ  
ಕಾಡದು ಮುಗ್ಧತೆಯರಮನೆಯಾದರೆ  
ನಾಡೆನೆ ಮಾಯೆಯ ಸೆರೆಪುನೆಯೈ

|| ೮ ||

ನೀನೊರಗಿದರೂ ಪರಿಮಳವೊಂದೇ  
ಮಾನವರನು ಸೋಲಿಸದಿಹುದೇ  
ನೀನಳಿಯದಿರಲು ನಿನ್ನೀ ಕಂಪನು  
ಮಾನಿಸರಾರೈ ಭೂತಳದೆ

|| ೯ ||

ಜೀವನವಿರುತಿರೆ ಜೀವವರುಂಟೈ  
ಸಾವಿನೊಡನೆ ಕೀರ್ತಿಯ ನಂಟು  
ಸಾವೊದಗಲು ನಿನ್ನಯ ಗುಣಗಣಗಳ  
ಸೋವಿಂದಲಿ ನುತಿಸುವರುಂಟು

|| ೧೦ ||

ತುಂಬಿಯೆ ಜೀನಂ ತುಂಬಲು ನಿನಗಿ  
ನ್ನಿಂಬಿಲ್ಲವೊ ಹೋಗೆಂದಪೆನ್ನೆ  
ಸಂಭ್ರಮವೇತಕೊ ಬಿರಿಮುಗುಳೊರಗಿಹು  
ದೆಂಬೆಂ ಕಂಬನಿದುಂಬುವೆನ್ನೆ

|| ೧೧ ||

ಆ ಕಾ ಶ ವಾ ಣ್ಣ .

ಲಿಗಸದ ಮೊಗವರುಣ

ರಾಗರಸದಿಂದೊಪ್ಪ

ಲಾಗ ಹೋಬವನೇಕೆ ಬಾರನಿನ್ನೂ ||

ಸೋಗಿಲೊಳು ಮಲಗಿಸಿದೆ

ತೂಗುದೊಟ್ಟಿಲೊಳಿಟ್ಟಿ

ನೇಗಳುಂ ರಕ್ತಿ ಸಿದನೆಳೆಹರೆಯದಿ || ೧ ||

ಎಲೆಲೆ ದಾರಿಗ ಹೇಳ

ನೆಲದಗಲದಲಿ ಕಂಡ

ತಿಳಿವುಂಟೆ ನಿನಗೆನ್ನ ಸುಕುಮಾರನ? ||

ಬಲಿತೆನ್ನ ಜೀವನದ

ಲಲಿತ ಲತೆಗಿವನೊಂದೆ

ಅಲರೆನಲ್ಕಿದುರ್ ಹೋದನೆ ಬಾರನೈ || ೨ ||

ಹೊಂಬಣ್ಣವೊಪ್ಪಲಿನಿ

ಸುಂಬಾಗಿದಂಗವಾ

ಚೆಂಬಿಸಿಲನಣಕಿಸುವ ನಗೆಯ ನಲ್ಮೆ ||

ಇಂಬಿನಿಪ ಮೊಗದೊಳೆ ನಿ

ಗುಂಬಿಸಿದ ಕಣ್ಣೊಗರು

ತುಂಬುಮೆಯ್ ತುಂಬು ಜವ್ವನವೆಳೆಯಗೆ || ೩ ||

ಧನವವನೊಳಿಲ್ಲ ಕಂ

ಬನಿಯೆಂಬ ಧನವುಂಟು

ಜನರವಂಗಿಲ್ಲ ಬಡತನವದುಂಟು ||

ತನುಜನಂ ನೀಂ ಕಂಡೊ

ಡಿನಗುಸಿರು ಕೈಮುಗಿವೆ

ನೆನಲು ದಾರಿಗನಾಡ್ನ ಫಡಿಡುಡಿದನು || ೪ ||



ತಾಯೆ! ಜಗದೊಳು ತಿರಿದೆ  
 ನಾಯತಿಯ ಬೆಂಬಿಡದೆ  
 ಕಾಯಕಷ್ಟ ಕೆ ನೊಂದು ಬೆಂದೆ ಮನದಿ ||  
 ನೋಯದಿರು, ಪಧಿಕರ ನಿ  
 ಕಾಯದಲಿ ಕಾಣೆನಾ **ಕ**  
 ನೀಯಿರವಿನೊಳ್ಳು ವರನನು ಲೋದಿ **ಕ**  
 ಎಲೆಲೆ ನಾವಿಕ ಹೇಳ  
 ಜಲನಿಧಿಯ ನಾವೆಯೊಳು  
 ಅಲೆವೆನ್ನ ಬಾಲನನು ಕಂಡುದುಂಟೇ ? ||  
 ನೆಲದೊಳೆನ್ನಯ ಬಾಳ್ಕೆ  
 ಯಳವಳಿದುದೆಂದಾಕೆ  
 ಕಳವಳಿಸೆ ಕೇಳಿ ನಾವಿಕನೆಂದನು || ೨೫ ||  
 ಶರನಿಧಿಗೆ ನಾವೆಯಲಿ  
 ಸರಿದರೆನಿಬರೊ ತಾಯೆ  
 ತರಳನನು ಕಾಣೆ ನಾಂ ಮುಳುಗೇಳುವ ||  
 ಪರಿಪರಿಯ ಮಾನವರ  
 ಪರಿಕಿಸಿದನೆನಲಾಗ  
 ಹಿರಿದೆನಿಸುವಾಕಾಶವಾಣಿಯಾಯ್ತು || ೨೬ ||  
 ಮಾತೆ ಚಿಂತಿಸಲೇಕೆ  
 ಪಾತಕಂಗಳ ದಾರಿ  
 ಭೂತಳದೊಳೆನ್ನ ಸುತ್ತಿ ಸಿತು, ಬಳಿಕ ||  
 ಸೋತು ಸುತ್ತಿದೆನು ಭುವ  
 ನಾತೀತ ಮಂದಿರಕೆ  
 ನೀತಿಮಾರ್ಗವ ಹಿಡಿದು ಬಂದೆನಮ್ಮ || ೨೭ ||  
 ಧರಣಿಯಲಿ ಕಣ್ಣೀರ  
 ಶರಧಿಯಂ ದಾಂಟಿದೆನು  
 ಭರದಿಂದೆ ಹರಿತಂದೆನದರ ದಡಕೆ ||

ಮುರುಕವೇಕೆಲೆ ಮಾತೆ  
ಹರಿದು ಪಾಶವನೀಗ  
ಪರಮ ಮುಕ್ತಿಯ ಸೇರಿ ಸಂಚರಿಸೆನು

|| ೯ ||

ತೀಡುತಿಹ ತಂಬೆಲರೊ  
ಳಾಡುವ ವಿಹಂಗದೊಳು  
ಹಾಡುತಿಹ ಕಾಳ್ಪುರದೊಳಿಂದೆಂದಿಗೂ ||  
ಕೂಡಿ ನಿನ್ನಯ ನಿಂದೆ  
ಹಾಡನೆಡಿಬಿಡದೆ ಕೊಂ  
ಡಾಡುತಿಹೆನಾಡುತಿಹೆನೆನ್ನ ಜನನೀ

|| ೧೦ ||

ನ ಗೆ .

ಮೊಗದ ಸಿರಿನಗೆಯೆಂಬ ಜಗವ ಮೋಹಿಸ ಮುದ್ದು  
ಮಗಳ ಪಡೆದೊಸಗೆಯಿಂದೊಪ್ಪಿದಳು  
ಮೊಗದ ಸಾಮ್ರಾಜ್ಯದಲಿ ಮಿಗೆ ನಲಿದು ಸಂತಸದಿ  
ಜಗವನೆಲ್ಲವ ನೋಡಿ ನಗುತಿರ್ದಳು

|| ೧ ||

ಎಸೆವ ಹಾಸವ ಬೀಸಿ ನೋಟಕರ ಕಣ್ಣೆಂಬ  
ಮಿಸುಪ ಹಕ್ಕಿಗಳ ಹಿಡಿಹಿಡಿದು ತಾನೆ  
ಬಸವಳಿಸಿ ತನ್ನ ಸಗೆ ಮಗಳ ಮಾಟಕ್ಕೆ ಸ  
ಲ್ಲಿಸಿ ನೋಡಿ ನಲಿದಾಡುತಿಹಳು ಜಾಣೆ

|| ೨ ||

ಕವಡು ಬಿಜ್ಜೆಯ ತೋರಿ, ಮಗಳು ಮೋಹವನೂರಿ  
ತವಕದಿಂದೈತರುವ ಜನರ ಮನವ  
ಜವದಿಂದೆ ಯಾವನದ ಕೋಟಿಯಲಿ ಸರೆಯಿಡುತ  
ಲವಳಿಗೊದವಿಸುತ್ತಿಹಳು ಮುದವ

|| ೩ ||

ಬಗೆಯೆಂಬ ಬಾಣಸಿಗನಾನಂದದೂಟವನು  
ಸಗೆಗೆ ತಂದೊಪ್ಪಿಸುತ್ತಿರುವನವನು

ಸೊಗದುಣಿಸನಡಲಿಕಿದು ಪಡಿಯಕ್ಕಿಯೆಂಬಂತೆ  
ಮೊಗರಾಗವನು ಪಡೆದು ತೆರಳುತಿಹನು

|| ೪ ||

ಈ ಪರಿಯೊಳಿರುತಿರಲು ಶ್ರುತಿಯೆಂಬ ಮಂತ್ರಿಯನು  
ತಾಪದಿಂ ನೊಂದು ತಾನಿಂತೊರೆದನು  
ಪಾಪಕಾರ್ಯದೊಳಿಳಿದರಾವಫಲವೆಂದದಕೆ  
ನಾಪೇಳ್ವೆನಬ್ಬಿ ಕೇಳೌ ನುಡಿವೆನು

|| ೫ ||

ಜರೆಯ ಬಲಕಿದಿರೊಡ್ಡಿ ನಿಲುವ ಬಲವನು ಕಾಣೆ  
ಧರೆಯಲ್ಲಿ, ನಗೆಯೆಂಬ ನಿನ್ನ ಸುತೆಯ  
ಹೊರೆವ ಸಂಭ್ರಮದೊಳಿ ಮೆರೆವ ಕರಣಂಗಳವು  
ಭರದಿ ಮಾರವೆ ನಿನ್ನಯ ಕೈಯ ಹಿಡಿಯ

|| ೬ ||

ನೇತ್ರಸೆನ್ನಂ ದಾಂಟಿ ನಡೆವನೌ ಮಂತ್ರದಲಿ  
ಪಾತ್ರತೆಯು ಹೋಯ್ತೆನ್ನ ಪಾಡಳಿದುದು  
ಶತ್ರುಧಾಟಿಯ ಭೇರಿ ಕಿವಿಯ ಕೀಲಿಸುತಿಹುದು  
ಗಾತ್ರವದು ಕುಂದಿ ಸಡಿಲಾಗುತಿಹುದು

|| ೭ ||

ಸುತೆಯ ಮೋಹವನುಳಿಯೆ ಗತಿಯ ಸಾಧಿಸಲಹುದು  
ಹಿತವಹುದು ಕಡೆಗಾಲಕಿದನು ಕೇಳಿ  
ಮತಿಯ ಬಲದಿಂ ವಿಚಾರಿಸುತಲಾವುದಕೆ ಸ  
ಮೃತಿಯುದೇನೆಂದು ತಿಳಿಯುವುದು ಹೇಳಿ

|| ೮ ||

ಇದನಾಲಿಸುತ್ತಾಕೆ ಮಗಳ ಮುಂದಿರಿಸುತ್ತೆ  
ಮುದುಕ! ನಿನಗೇಕೆಮ್ಮ ಸುಖದ ಚಿಂತೆ  
ಮದದಾಸ ಹಿಂಡೆಮ್ಮ ಸದಸವನು ಕಾಯುತಿರೆ  
ಅದಕಾವ ಭಯ! ಎಂದು ನುಡಿದಳಂತೆ

|| ೯ ||

ದಿಸವಿಂತು ಸಾಗಿದುದು, ಕಾಲಸೂತ್ರದಲಿ ಸಂ  
ಜನಿಸುತಿಹ ಮುತ್ತುವೆಂಬ ಬೊಂಬೆಯಾಟ  
ಜನಕೆ ಸಂತಸವನೊದವಿಸಿತು, ಮೊಗಸಿರಿಗೆ ಯೌ  
ವನದ ಕೋಟಿಯಲಿ ದೊರೆತನ ಸೊಗಸಿತು

|| ೧೦ ||



ನಗುವ ಸುಗ್ಗಿಯೊಳೊಮ್ಮೆ ಸೊಗದ ಸಿರಿ ಮೋಹದಾ  
ಮಗಳ ಕಾಣದೆ ಮಮ್ಮಲಂ ಮರುಗುತ್ತೆ  
ಬೆಗಡುಗೊಳ್ಳುತ್ತೆ ಮಂತ್ರಿಯನು ಕರೆದು ಕೇಳುತ್ತಿರೆ  
ಮೊಗಸದಾ ಶ್ರುತಿಕಿವಿಡುಗೊಂಡಿರ್ದುದು

|| ೧೧ ||

ಕಣ್ಣು ಕಾಣದ ತೆರದಿ ಸುಮ್ಮನಾಗಲು ಮೂಗು  
ಬಿನ್ನನೆ ಮೂಗುವಡೆದಂತಿರಲೈ  
ಅನ್ನೆಯವದಾರಿಂದೆ ಸಮನಿಸಿತೆನಲು ಕೈಯ  
ಕನ್ನಡಿಯೆ ಬಂದಿಂತು ನುಡಿದುದಾಗ

|| ೧೨ ||

ಎಲೆ ಮೊಗವೆ! ನಿನ್ನ ಮಗಳಿದ್ದ ಸಿಂಗರಗೋಟೆ  
ನೆಲಕೆ ಸಮವಾಗಿ ಸೆರೆಮನೆಯೊಳಿಹಳು  
ಬಲವೆಲ್ಲ ಜರೆಯ ಕೈಯೊಳಗಾಯ್ತೆನುತ ನರೆಯ  
ಗೆಲವಿನ ಪತಾಕೆಯನು ಕನ್ನಡಿಸಿತು

|| ೧೩ ||

ಮೊಗದ ಸಿರಿ ಜರೆಯೊಡನೊಡಂಬಡಿಕೆಯನು ಮಾಡಿ  
ಮಗಳನೊಮ್ಮೊಮ್ಮೆ ಕಾಂಬಾ ಸೌಖ್ಯವೆ  
ಮಿಗಿಲಾಗೆ, ಕಂಬನಿಯನುಂಡು ಕಡು ಜವ್ವನದ  
ಸೊಗದ ರೋಗಕೆ ಮರ್ದನೆಸಗುತ್ತಿಹಳು

|| ೧೪ ||

ಮೊಗಸಿರಿಗೆ ಸಿರಿಯಾಗಿ, ನಗೆಯೊಳೆಳನಗೆಯಾಗಿ  
ಬಗೆಗೆ ಬಗೆ ತಾನಾಗಿ ನಿತ್ಯನೆನಿಸಿ  
ಜಗದ ದೇಹದೊಳಗಿರ್ಪಾತ್ಮಂಗೆ ಮೆಚ್ಚದೀ  
ಮೊಗಕೆ ಹುಸಿ ನಗೆಗಳ್ಗೆ ಮೆಚ್ಚಬಹುದೇ

|| ೧೫ ||

### ಸಂಧೇಶ.

ತಂಗಾಳ: ದೂರದಿಂ ತಂದಿಹೆನು ಶೋಕವಾರ್ತೆಯ ಪರಿಯ  
ನೀರನಂ ಕಂಡು ಬಂದಿಹೆನು ನಿನ್ನಯ ಬಗೆಯ  
ಗಾರುಮಾಡುವೊಡೆನಗೆ ಬಾಯಿಲ್ಲವೆಲೆ ಬಾಲೆ  
ಕಾಲಗತಿಯನು ಮಾರಬಲ್ಲರೆಲ್ಲಿದರಬಲೆ?

|| ೧ ||

ಪದ್ಮಿನಿ: ತಂಗಾಳಿ, ನಿನ್ನ ದನಿಗೇಳಿ ಧೈರ್ಯವ ತಾಳಿ  
ಮುಂಬಿರು ಬಂದಿಹೆನು ನಿನ್ನ ಹೆಸರಂ ಹೇಳಿ  
ಬೆಂದೊಡಲ ಬೇಸೆಯಂ ಕಳೆವೆನೆಂದರೆ ತಂದೆ  
ತಂದ ತಣ್ಣೆಂದ ಮರಣದ ತಣ್ಣಾನೇ ತಂದೆ. || ೨ ||

ತಂಗಾಳಿ: ರಣರಂಗದಲ್ಲಿ ರಿಪುಭಟರ ತೊತ್ತಳದೊಳಿರು  
ಬಳಲಿ ಕೃಗುಂದಿ ನಿಜಕಳೆಯಲಿಲಳವಳಿದು  
ಪರರ ಕರವಶನಪ್ಪ ವೀರನಂದವಿ, ತರಣಿ  
ಹರಿವ ಕತ್ತಲೆಗೆ ಸೆರೆಯಾಳಾದನೆಲೆ ತರುಣಿ. || ೩ ||

ಪದ್ಮಿನಿ: ಎನ್ನ ಮೋಹದ ಕಂದವಳಿಯೆ ಬೇವನಕಂದ  
ವಿನ್ನುಂಟಿ? ಮೃತ್ಯುವಿಳಿಯಲಿ ಸುಳಿವ ಮಂಜಿಂದ  
ಎನ್ನಿನಿಯನೆಂದ ಸಂದೇಶಂಗಳನು ಕೇಳಿ  
ಬನ್ನಗಳ ನೀಗುವೆನು, ಸುಡಿಯೆಲವೊ ತಂಗಾಳಿ. || ೪ ||

ತಂಗಾಳಿ: ತರುಣಿ, ನಿನ್ನಯ ನೀರನೊರಗುತಿರೆ ಮುನ್ನೀರ  
ತಳದೊಳೆನ್ನನು ಕಂಡು ಮರುಕವಿಸಿಸೆನು ತೋರ  
ನಿಳಿಯ ಬೆಳಗುವ ನಗೆಯ ಮೊಗವ ಬಾಸಣಿಸುತಿರೆ  
ಮುಳುಗಿದನು, ನಗೆಯದುವೆ ಸಂದೇಶವಾಗುತಿರೆ. || ೫ ||

ಪದ್ಮಿನಿ: ಎಲೆವಾಯು, ಮತ್ಸ್ಯಾಣವಾಯುವಂ ನಿನಗೀವೆ,  
ಬಳಲಿರುವ ದೇಹವನು ಭೂಮಾತೆಗರ್ಪಿಸುವೆ,  
ದಿನಕೆ ಸಿರಿಯನು ಕೊಡುವೆ, ಮನವನಿನಿಯನ ಪಾದ  
ತಲದೊಳರ್ಪಿಸೆ, ದೊರೆಯದಿರುವುದೇ ಮುಕ್ತಿಪದ? || ೬ ||

ಪ್ರೇಮವಿಂಶೋರೆಯುತಿದೆ, "ಮೃತ್ಯು! ನಿನೊಡೆತನಕೆ  
ನೇಮದಿಂ ತಲೆವಾಗಿರುವೆ, ನಿನಗೆ ಜಯವಕ್ಕೆ"  
ಪ್ರೇಮಕಾಳಿ ಮೃತ್ಯು ಪಡಿಸುಡಿಯ ಕೊಡುತಿಹುದು  
"ನೀನಲ್ಲದಿರಲೆನ್ನ ನೆಲೆಗೆ ಹುರುಳೆತ್ತಣದು?" || ೭ ||

ತಾರೆ.

ಠಿಕಾಶಮಧ್ಯದಲಿ ಮಿರುಗುತಿಹ ತಾರೆ! ನಿ  
ನ್ನಾ ಕಾರವನು ನೋಡಿ ಮರುಳಾದೆನು;  
ಏಕಾಕಿಯಾಗಿ ಕಾರಿರುಳೊಳಲೆಯಲು ಬೆಳಕ  
ನೀ ಕರುಣಿಸದಿರೆ ಕರುಣಿಸನಾವನು?

|| ೧ ||

ದಿನದಾಯುವಳಿದಿಹುದು, ಕತ್ತಲೆಯೆ ಮುಳಿದಿಹುದು,  
ಮನದ ಮೌನದ ಮರೆಯೊಳಿಹುದು ಭೀತಿ.  
ಕನಸಲ್ಲ, ನೆನಸಲ್ಲವೇನಿದೆಂಬುದನರಿಯು  
ದೆನಗೆ ನೀನೊಬ್ಬನೇ ಕೈಗೊಡುವನು.

|| ೨ ||

ನಿನಗಿನಗೆ ಸಂಯೋಗವೆಂತು ಸಂಘಟಿಸುವುದೋ?  
ದಿನದ ಲೆಕ್ಕವದೆನಗೆ; ದಿನದಳಿವನು  
ಗಣಿಯಿಸುವ ಕೆಲಸವೊಂದೇ ನಿನಗೆ. ನಮ್ಮ ನ  
ಜ್ಜಿನ ಫಲವು ಕೈಸಾವ್ರದೊಂತರಿಯೆನು.

|| ೩ ||

ದಿನವೆನ್ನ ನೂಕುವುದು, ದಿನವನಾಂ ನೂಕುವೆನು,  
ಜನಿಯಿಸುವ ಕತ್ತಲೆಗೆ ಸೆರೆಯಪ್ಪೆನು;  
ಕನಿಕರದೊಳೆನ್ನ ಸೆರೆಬಿಡಿಸಿ ಕೊಂಡೊಯ್ದುದಿಂ  
ದಿನ ಭಾರ ನಿನಗೆ ನಾಳೆಯ ನಲ್ಮೆಗೆ.

|| ೪ ||

ಇಂದು ನೀನೆನ್ನ ನಗಲಿದರೇನೊ? ನಾಳೆ ನಾಂ  
ಬಂದು ಬೆಂಬಿಡಿವೆನಿದು ಹುಸಿಯಾಗದು.  
ಸಂದೇಹವೇನೊ? ಹಲರಿಲ್ಲವೊಬ್ಬನೆ ಕಣ್ಣ  
ಮುಂದೆ ನಲಿವೈ ನೀನೆ ಬಂಧುವೆನಗೆ!

|| ೫ ||

ದಿನದ ಮರಣದ ನಡುವೆ ನಿನ್ನ ದಿವ್ಯಜ್ಯೋತಿ  
ತನಗೆ ತಾನೇ ಮೂಡಿ ಮರೆಯಪ್ಪುದು.  
ದಿನಕಳಿವು ಸಮನಿಸಲಿ ನಿನ್ನ ದಿವ್ಯಜ್ಯೋತಿ  
ಯನವರತ ಬೀಳಲೆನ್ನಯ ದೃಷ್ಟಿಗೆ!

|| ೬ ||



ಘೋರಾಂಧಕಾರವಡಗಿಸಲಿ ದಿನದಾಯುವನು!

ಮೇರೆ ಮಾರಲಿ ಕತ್ತಲೆಂಬ ಕಡಲು'

ತಾರೆ! ನೀನೆನ್ನ ತಾರಕನಾಗಿರಲು ದಡವ

ತೋರಿಸುವ ತರಣಿಯೇತಕೆ ಹೋಗಲು?

|| ೭ ||

ದೊರೆ.

(ಉತ್ಸಾಹ ರಗಳೆ)

ನೌಳಿವ ಮೆಲ್ಲೆಲರ್ಗೆ ತಲೆಯನೊಲೆದು, ನಿನ್ನ ಸೋಂಕನರಿಯೆ  
ವುಳಕಚಯವನೊಂದಿದಂತೆ ತಳಿರ ಸೊಬಗು ರೂಡಿವಡೆಯೆ, ||  
ನಲಿವ ನಲ್ಮೆ ನುಣ್ಪುವಡೆಯೆ, ಮನದ ಬೇನೆ ತಣ್ಣುವಡೆಯೆ,  
ಮೆರೆವ ಲತೆಯೊಳಡಗುತೆನಗೆ ತೋರದಿರ್ಪುದೇಕೆ ದೊರೆಯೆ!

|| ೧ ||

ಆ ವಸಂತವೊಪ್ಪುತಿಹುದು, ಚಿಗುರೆ ಜಗವ ಬಾಸಣಿವುದು,  
ಕೋಗಿಲೆಗಳ ದನಿಯ ಸವಿಯ ಸವಿಯಲಾಸೆಯಾತುರಿವುದು; ||  
ಭೂವನಿತೆಯ ಯೌವನಾನುರಾಗರಸದ ರೂಪಕದೊಳು  
ತೀವಿ ಹಸುರ ಪರದೆಯೊಳಗೆ ತೋರದಿರ್ಪೆಯೇಕೆ ಪೇಳು.

|| ೨ ||

ಕಂಜಸಿಲ ಕಿರೀಟವೀಗಳಿಂಬುಗೊಂಡು ಶೋಭಿಸುವುದು,  
ತುಂಬಿ ಜಗವ ಗಾಸರಸದೆ ಪಕ್ಕಿವಿಂಡು ಗೊಂದಲಿವುದು; ||  
ಸಂಜೆ ಹೊಂಜೆರಗಿಸೊಳರಸ ನಿನ್ನ ಪದವ ತೊಡೆವಳವಳು  
ಬಂಜೆಯಾಯ್ತು ನಿನ್ನ ಕಾಣದೆನ್ನ ದೃಷ್ಟಿಯೇಕೆ ಪೇಳು.

|| ೩ ||

ಗಗನವೆಂಬ ಮಂಡಪದಲಿ ನಿನಗೆ ರಾಜ್ಯಭಾರವಂತೆ,  
ಜಗವೆ ನಿನ್ನ ಪರ್ಮೆಯೊಪ್ಪುವೊಲಗಕ್ಕೆ ಸಾಲೆಯಂತೆ, ||  
ಒಡೆಯ, ನಿನ್ನ ಕಾಂಬ ಸಂಭ್ರಮಂಗಳಿಂತು ಪೆಚ್ಚುತಿರಲು  
ಸಡಗರವೇ ಶೂನ್ಯವಾಗದಿಹುದೆ ನಿನ್ನ ಕಾಣದಿರಲು?

|| ೪ ||

ಗಾಸದೆಡೆಯ ನುಣ್ಪು ನೀನೆ, ಗಂಧವಹನ ತಂಪು ನೀನೆ,  
ಜೀಸ ಸೋಸೆಯಿಂಪುನೀನೆ, ಜಿರಿವ ಮುಗುಳ ಕಂಪು ನೀನೆ, ||  
ಭಾಸುವಿಂಗಿ ಭಾಸು ನೀನೆ, ಕರಣವೆಂಬ ದಾರಿವಿಡಿದು  
ನೀನೆ ಮನದ ರಾಜ್ಯದೊಳಗೆ ದೊರೆಯೆನಿಸುತೆ ಮೆರೆವುದೊಲಿದು!

|| ೫ ||

## ವಿರಹಿಣ್ಣಿ ಗೀತೆ.

ಲೀನಗಿಯ ಮಾಯೆಯನು ತೋರುತ್ತೆನ್ನಯ ಬಗೆಯ  
ಕಳುವುದೇತಕೊ? ನಿನಗೆ ಕೈ ಮುಗಿವೆನು.

ಕಳವು ನಿನ್ನಯ ಮನದ ಮೆಚ್ಚಾದರೀ ತನುವ  
ಕಳೆದು ಬಿಡುವುದು ಕೊಂಡೊಯ್ಯದನು.

ಮಿಂದು ಕಣ್ಣೀರಿಸಲಿ ಪುಳಕವೆನ್ನವ ಮಡಿಯ  
ಚಂದದಿಂದುಟ್ಟು ಹೃದಯೇಶ ನಿನ್ನ  
ಒಂದೆ ಮನದಿಂದ ಪೂಜಿಸಿದೆನೆನ್ನಯ ಭಾವ  
ಮಂದಿರದಿ, ಬಂದು ಕರೆದೊಯ್ಯದೆನ್ನ.

ಜನರೆಲ್ಲ ನಿದ್ದೆಯಿಂದೊರಗಿರುವ ಸಮಯದಲಿ  
ಇನಿಯ! ನಿನ್ನಯ ಹಾವಭಾವಗಳನು  
ನೆನೆನೆನೆದು ಬಳಲಿ ಬೆಂಡಾಗಿ ಕಣ್ಮುಚ್ಚುತಿರ  
ಲಿನನುದಿಸಿ ಬಾಂದಳದೊಳುದಿಸುತಿಹನು.

ಧರೆಯೆಲ್ಲ ನಗುತಿಹುದು ತರಣಿ ಕಿರಣಾವಳಿಯ  
ಬಿರುಸಿಗೆ ಬೆದರಿ ತಮವೋಡುತಿರಲು,  
ಎರೆಯ! ನೀನಿಲ್ಲದಿರಲೆನ್ನ ಮನವೆಂಬ ಗುಹೆ  
ಸೆರೆಹಿಡಿಯುತಿಹುದು ಕತ್ತಲೆಯನೆಲ್ಲ.

ಒಂದು ತಂಗಾಳಿ ಸಾಕೊಂದು ಕೋಗಿಲೆಯ ದನಿ  
ಯೊಂದು ತುಂಬಿಯ ಗಾನ, ವೊಂದಬ್ಬದ  
ಮಂದಹಾಸವೆ ಸಾಕು! ಸುಂದರಾಂಗನೆ ನಿನ್ನ  
ದೊಂದು ವಿರಹ ವ್ಯಥೆಯನೆದೆಗೊಳಿಸಲು.

ನೀನಗಲಿದರು ನಿನ್ನ ಮೊಗವನಗಲದ ನಗೆಯ  
ದೇನನೆಸಗಿದರು ಬಿಡದೆನ್ನ ಮನವ.

ತಾನೆ ನಾನಾಕಾರವನು ತೋರಿ ನಿನ್ನೆಡೆಗೆ  
ಸಾನುರಾಗದೊಳೆಯುತಿಹುದು ಬಗೆಯ.

ತಡೆಯಲಾರೇನೋ ಮಂದಹಾಸವೊಂದು ಪಟ್ಟವ  
ಬಿಡಲಾರೇನದರ ನೆನಹಿನ ಸೌಖ್ಯವ.

ಒಡೆಯ! ನಿನ್ನೊಡನೆ ಕೈಯೊಡ್ಡಿ ಬೇಡುವೆನಿಂತು  
ಕೊಡು ನಿನ್ನ ನಗೆಯ, ಕೊಳ್ಳಿ ಭಾವವ.

|| ೭ ||

ಇಂ ದು .

ಇಂದೆಂಬ ದಿನವೆನಗೆ, ನಾಳೆಯೆಂಬುದು ನಿನಗೆ  
ಸಂದೇಹವೇನೋ? ತಲೆಬಾಗಿರುವೆನೀವಿಧಿಗೆ.

ಇಂದೊದಗುವೈ ಸಿರಿಗೆ ಬಡತನಕೆ ನಾನಾಳು,  
ಮುಂದಿನಾ ದಿನದ ಸಾಮ್ರಾಜ್ಯವನು ನೀನಾಳು

|| ೧ ||

ಇಂದೆಂಬ ತೊಟ್ಟಿಲಲಿ ತೂಗುತಿಹ ಶಿಶುವಾನು,  
ಒಂದು ಹಿಡಿದೆಳೆದನ್ನ ಕೊಂಡೊಯ್ದು ಕೈ ನೀನು.  
ಇಂದಿನಾ ದಿನದೊಡನೆ ಮುಗಿಯಲೆನ್ನಯ ಬಾಳು,  
ಮುಂದಿನಾ ದಿನದ ಸಾಮ್ರಾಜ್ಯವನು ನೀನಾಳು.

|| ೨ ||

ಕಳೆದ ನಿನ್ನೆಗಳೆಲ್ಲಿ? ಬರುವ ನಾಳೆಗಳೆಲ್ಲಿ?  
ಅರಿಯಲಾರೆನು ದೇವ, ನೀ ಗೈವ ದಾಸದಲಿ  
ಕರುಣಿಸಿಂದಿನ ದಿನವನಿದರೊಳೇ ಮನವೆನಗೆ.

ದೊರೆವ ನಾಳೆಯ ಸಿರಿಯ ಸಾಮ್ರಾಜ್ಯವದು ನಿನಗೆ.

|| ೩ ||

ಉದಯರವಿಯನು ಕಂಡು ಕೃಮುಗಿವ ದಿನವೆನಿತೊ  
ಬದವುತಿರೆ ಸಂಜೆಯಂಜುವ ದಿನಗಳಿನ್ನೆನಿತೊ  
ಮುದದಿ ನೀ ಕರುಣಿಸಿದುವಿಂದೆಂಬ ದಿನವೆನಗೆ  
ಸುದಿನವೈ ನಿನ್ನ ಮೆಲ್ಲಡಿಯ ಸೇವಿಪ ಬಗೆಗೆ

|| ೪ ||

ಹರಿದ ನಿನ್ನೆಯ ಹುಡುಕಿ ನಿನ್ನ ಕಾಂಬವರುಂಟೆ?  
ಬರುವ ನಾಳೆಯನರಸಿ ನಿನ್ನ ನೊಲಿಸುವರುಂಟೆ?  
ಇಂದೆಂಬುದಿದು ನಿನ್ನ ಮಂದಹಾಸೋದ್ಭವವು.  
ಮುಂದಿನಾ ದಿನವೆಂತೊ ಹೇಳಲಿನ್ನಾರಳವು?

|| ೫ ||



ನಾಳೆ ನಿನ್ನಯ ಬಾಹುಪಾಶದಲಿ ಸಿಲುಕುವೆನು,  
 ನಾಳೆ ನಿನ್ನಯ ಪಾದಮೂಲದೊಳೆ ಬದುಕುವೆನು;  
 ಇಂದಿನಾ ಜೀವನಕೆ ಕೈನೀಡದಿರು ಕೇಳು  
 ಮುಂದಿನಾ ದಿನದ ಸಾಮ್ರಾಜ್ಯವನು ನೀನಾಳು.  
 ನಿನ್ನೆ ಸಂಜೆಯಲಿ ನಿನ್ನಯ ಪದವನಗಲಿದೆನು,  
 ಮೆಲ್ಲನಿಂದಿನ ನಾವೆಯಿಂದಿಲ್ಲಿಗೈದಿದೆನು.  
 ಕಾಲಶರಧಿಯ ತೆರೆಯ ಮೇಲೆ ತೇಲುವೆ ನಾನು;  
 ಬೀಳುಗುಂಡಿಳಿಯಿಸುವುದೆಲ್ಲಿ? ತಿಳಿದಿಹೆ ನೀನು.

|| ೬ ||

|| ೭ ||

### ಮ ಸ ಣ .

ಗೊಲ್ಲಿ ಮಲಗಿದ ಜನರ ಹೆಸರೆತ್ತಿ ಕರೆಯದಿರು  
 ಸೊಲ್ಲನಾಲಿಸರವರು, ಬರಿದೆ ಹಂಬಲಿಸದಿರು.  
 ನೀವನದ ಸಮರದಲಿ ಬಳಲಿ ಬಿಂಡಾದವರು  
 ತಾವಳಲನಾರಿಸಲು ದೀರ್ಘನಿದ್ರೆಯೊಳಿಹರು.  
 ಇರುಳಿಡೀ ರೋದಿಸಿದ ಕಿರುಗೂಸು ಮುಂಜಾವ  
 ಕೆರಡು ಗಳಿಗೆಗಳಿರಲು ಸವಿದು ತಾಯ್ನೊಲೆ ಹಾಲ  
 ಮರೆದವಳ ಮೈಮೇಲೆ ಕಣ್ಣುಚ್ಚುವಂದದಲಿ  
 ಬರಗಿರುವರೀ ಜನರು ಮೃತ್ಯುವಿನ ತಳ್ಳೆಯಲಿ.  
 ಸಿರಿಯ ಸುಗ್ಗಿಯ ಕಂಡು ಹಬ್ಬದೊಟವನುಂಡು,  
 ಹರಯದೇಣಿಯ ತುತ್ತತುದಿಯ ಮೆಟ್ಟಿಲನೇರಿ,  
 ಕರೆದು ಮಕ್ಕಳ ತನ್ನ ಬಳಿಗೆ, ಹೋಗುವೆನೆಂದು  
 ಹೊರಟ ನೆರೆಯೊಳಿಟ್ಟ ಬಂದು ಮಲಗಿಹನ್ನಿಲ್ಲಿ.  
 ಇಂದು ನಿರಶನ, ನಾಳೆಯುಣಿಸಿಲ್ಲ, ಮನೆಯವಳು  
 ಬಂದು ಗಜರುವಳು, ಮಗುವಳುತಿಹುದು, ಬಲವೆಲ್ಲ  
 ಕುಂದಿ ಹೋಯಿತೆನುತ್ತ ಹಲವು ಮಕ್ಕಳ ತಂದೆ  
 ನೊಂದು ಕಂಬನಿಗರೆದು ಮಲಗಿರುವ ತಾಣವಿದು.

|| ೧ ||

|| ೨ ||

|| ೩ ||

|| ೪ ||

ಬಲವುಂಟು, ಗೆಲವುಂಟು, ಸಿರಿಯುಂಟು ತನಗೆನುತೆ  
ನೆಲವನ್ನೆಲ್ಲವ ಹುಲ್ಲಹಿಡಿಗೆ ಬಗೆದಾ ಮೇಲೆ  
ಕನಸಿನಂತಿರೆ ವಿಭವ ಮರೆಯಾಗೆ, ನರನಾಯ್ಕ  
ಉಣಿಸಾದ ಬಲಶಾಲಿ ನಡೆತಂದನೀಯೆಡೆಗೆ.

|| ೫ ||

ಮನ್ನಿಸದು ಲೋಕ, ಕಣ್ಣೆತ್ತಿನೋಡದು ನೇಹ,  
ಜನ್ನಗಳು ಬೆಂಬಿಡವು, ಬೆನ್ನೊಳಿರೆ ಬಡತನವು  
ತನ್ನ ನೆಳಲೇ ತನಗೆ ವೈರಿಯಾಗಲು ಸುರವ  
ಕಣ್ಣೀರಿನೊಡನಾಡಿ ಯೆಡೆಗೊಂಡ ಭೂಮಿಯಿದು.

|| ೬ ||

“ನೀರನೇತಕೆ ಬಾರನಕಟ? ಸಂಜೆಯ ಕಂಡು  
ಗಾರಾಗುತ್ತಿದೆ ಮನವು, ಮನೆಯೊಳೊಬ್ಬಳೆ” ಎಂದು  
ಸೇರಿ ಮನೆಬಾಗಿಲನು ಬಿಸುಸುಯ್ಯ ಕೋಮಲೆಯ  
ದಾರಿಯನು ಕತ್ತಲೆಯೊಳಡಗಿಸಿದ ಮಸಣವಿದು.

|| ೭ ||

ಕಡೆಗಣ್ಣು ಕುಡಿಸೋಟವೆಳೆಯಳನು ನಾಚಿಸಲು  
ಹಿಡಿದು ಮಾಲೆಯ, ಮಧುರ ಮಂದಹಾಸವ ಬೀರಿ  
ಮದುವಣಿಗನೊಪ್ಪುತ್ತಿರಲವನ ಕೈಗಳ ಬಿಗಿದು  
ಸದೆದು ಕೊಂಡೊಯ್ದೊರಗಿಸಿದ ರುದ್ರಭೂಮಿಯಿದು

|| ೮ ||

ಹೊಸ ಹರಯವೇರುತಿರೆ, ಹೊಸವು ಹೊಸಲೇರುತಿರೆ  
ದೇಸೆಯೊಳರಮನೆಗಟ್ಟುತ್ತಿರುವ ತರುಣನ ಮೇಲೆ  
ಬಿಸಜದೆದೆ ಹೀರಿ ಮಲಗಿಸುವ ದುರುದುಂಬಿವೊಲು

ಮಸಗಿ ಮೇಲ್ಪಾಯ್ದ ಮೃತ್ಯುವ ಹುಟ್ಟು ನಾಡಿದುವೆ.

|| ೯ ||

ನಲಿನಲಿಯುತ್ತಿದ್ದ ಬಾಲನು ಬಂದು ತಾಯೊಡನೆ  
ತಲೆ ಬೇನೆ ತನಗೆಂದು ಹಾಸಿಗೆಯ ಹಿಡಿದಿರಲು,  
ಗುಣವಾಯಿತೆಂದು ತೋರಿಸುತ್ತವನ ದೇಹಕ್ಕೆ  
ಹೆಣವೆಂಬ ಹೆಸರಿತ್ತ ಸಾವಿಗೆ ಬೀಡಿದುವೆ.

|| ೧೦ ||

ಮಾತು ಬಾರದ ಹಸುಳೆ ಬಾಯಾರೆ ಬಾಯೊಡೆದು  
ಮಾತೆಯನು ನೋಡುತ್ತಿರಲಾ ಮುಗುದೆ ಮೊಲೆಯೂಡಿ  
ಪ್ರೀತಿಯಿಂ ಜೋಗುಳವ ಹಾಡಿ ಮಲಗಿಸೆ ಮಗುವ  
ನಾ ತಾಣದಿಂದೊಯ್ದ ಮೃತ್ಯುವಿನ ಠಾವಿದುವೆ.

|| ೧೧ ||

ಆರಾರು ಮಲಗಿಹರೋ? ಎಲ್ಲೆಲ್ಲಿ ಅಡಗಿಹರೋ  
ಸಾರುವಾ ಜನರುಂಟೆ ಈ ಮಸಣದೊಡೆಯಲ್ಲಿ?  
ಕಾರಿರುಳು ಕೊಂಡೊಯ್ದ ತಾರೆಗಳ ಲೆಕ್ಕವನು  
ತೋರಿಸುವನಾರುಂಟು ದೇವನೊಬ್ಬನ ಹೊರತು?

|| ೧೨ ||

ದೊರೆಯ ಬಳಿಯಲಿ ಬಂದು ಆಳು ಮಲಗಿಹನಂತೆ,  
ಸಿರಿಯರಸನಡದಲ್ಲಿ ಭಿಕ್ಷು ಜಿಡ್ಡುಹನಂತೆ,  
ಕಪಿಯ ಪಕ್ಕದೊಳೆ ವಂಚಕನು ನಿದ್ರಿಸನಂತೆ.  
ಭುವನದಲಿ ಭೇದ, ಮಸಣದಿ ಭೇದವಿಲ್ಲಂತೆ.

|| ೧೩ ||

ಮಲಗಿದರು ಮಲಗಿರಲಿ! ಹೆಸರೆತ್ತಿ ಕರೆಯದಿರು  
ಕಳೆದು ಹೋದವರೊಡನೆ, ಕಳೆಗು ಹೋಯಿತು ಹೆಸರು.  
ಬಳಲಿ ಬೆಂಡಾಗಿಹರು ಬದುಕುಹೋರಾಟದಲ್ಲಿ,  
ಕೊಳಲಿ ಚಿರಶಾಂತಿಯನನಂತ ನಿದ್ರೆಯೊಳಿರಲಿ.

|| ೧೪ ||

ಗುಣಗಳಿರಬಹುದು, ಅವಗುಣಗಳೇ ಇರಬಹುದು  
ಗುಣದೋಷಗಳು ಸುಟ್ಟು ಹೋದುವೈ ಚಿತ್ತೆಯೊಳಗೆ.  
ಹೆಣವಾದ ಮೇಲೆ ತನು ತುಲನೆ ಮಾಡುವೆಯೇಕೆ  
ಹೆಣಕೆ ಹೆಸರೊಂದೆ, ವಿವಿಧತೆಯಿಹುದು ಜೀವನಕೆ.

|| ೧೫ ||

ಇಂದು ಹಬ್ಬವು, ಬಂಧುಬಾಂಧವರು ನೆರೆದಿಹರು,  
ಬಾಂದಳವ ಕೀಲೈಸುತ್ತಿಹುದು ವಾದ್ಯದ ದಸಿಯು,  
ಅಂದು ನಿಮ್ಮನು ಜಿಟ್ಟು ತನ್ನ ದಾರಿಯ ಪಿಡಿದ  
ಕಂದನೆಲ್ಲಿಹನು? ಬರುವನೆ ಮನೆಗೆ ಹೇಳಯ್ಯ.

|| ೧೬ ||

ಮಗಳ ಮದುವೆಯು ನಾಳೆ, ಧಾರೆಯೆರೆವಧಿಕಾರ  
ಜಗದೊಳೆನಗೊಬ್ಬಗೇ ಹೆರರಿಗಿಲ್ಲಾ ಎನುತೆ  
ಸೆಡಗರಿಸಿ ಸೊಬಗಿನ ವಿವಾಹಮಂಡಪಮೊಳಗೆ  
ಅಡಿಯಿಡುವನೇ ಮಡಿದ ಜನಕನಿದನೆಣಿಸಯ್ಯ

|| ೧೭ ||

ಮದುವೆಯಾದಿಸಿಯಳನು ಮಾತನಾಡಿಸಲ್ಲಿಲ್ಲ,  
ಮುದದೊಳವಳನು ಕೂಡುತ್ತಾನಂದ ಪಡಲ್ಲಿಲ್ಲ,  
ಚದುರೆಯು ಮೆಲ್ಲೆ ದೆಯ ರಸಿಕತೆಯ ಸವಿ ನೋಡೆ  
ಮದುವಣಿಗನ್ನೈತಹನೆ ಉಸಿರು ನಿಂತಾಮೇಲೆ?

|| ೧೮ ||



ಮಸಣಕ್ಕೆದಿದ ಜನರು ಮಾತನಾಡುವರಲ್ಲ,  
ಹೆಸರೆತ್ತಿ ದೂಷಿಸಲು ಕಿನಿಮುಗೊಂಬವರಲ್ಲ,  
ಬಳಲಿಹರು ಬಳಲಿಹರು ಜೀವನದ ಸಮರದಲ್ಲಿ,  
ಮಲಗಿಹರು ಮಲಗಿಹರು ಕೊನೆಯಿರದ ನಿದ್ರೆಯಲ್ಲಿ.

|| ೧೯ ||

ನೆಲವ ಕತ್ತಲೆ ಮುಸುಕೆ, ನೆಳಲು ಭೂತಗಳಂತೆ  
ಬಳಿಯುತ್ತಿರೆ, ತರಣಿ ಪಡುಗಡಲೊಳಗೆ ಮುಳುಗುತ್ತಿರೆ  
ಕರೆದು ಗೂಡಿಗೆ ಹಾರಿ ಬರುವ ಹಕ್ಕಿಗಳೊಡನೆ  
ಬರುವನೇ ಮಸಣವನು ಮರೆಗೊಂಡ ಮಾನವನು?

|| ೨೦ ||

ಬಾರಸೈ ಬಾರಸೈ ಮಸಣವನು ಮರೆಹೊಕ್ಕು  
ಧಾರಿಣಿಯ ಬವಣೆಯನು ಕಣ್ಣೆತ್ತಿ ನೋಡುವನೆ?  
ತಾವರೆಯನೊರಗಿಸಿದ ತಂಗಾಳಿಯಾತಂಗೆ  
ನೋವನಾಗಿಸಿತವನ ದೇಹವನು ಕೊರಗಿಸಿತು.

|| ೨೧ ||

ಆಗಸದಿ ಚಂದಿರನು ಮೂಡಿ ಬಾರಂದವನ  
ಕೂಗಿ ಕರೆದರೆ ಬಾರನಯ್ಯ, ನಿನ್ನಯ ಶಿರಕೆ  
ತಾರಕಿಗಳಿಂದ ಸಿರಿಮುಡಿಯ ಮಾಡಿಪೆನೆನಲು,  
ತೋರನಾತನು ಮೊಗವ ಶಾಂತಿರಾಜ್ಯವ ತೊರೆದು.

|| ೨೨ ||

ಮಾಮರದ ಚಿಗುರೆಡೆಯ ಪೀಠವನಲಂಕರಿಸಿ  
ಸಾಮದಿಂ ಹಾಡುತ್ತಿಹ ಕೋಗಿಲೆಯ ಕಲರವವು  
ಊರನೆಚ್ಚರಿಸಿದರು, ನಿದ್ರೆಯನು ಬಿಟ್ಟಿದ್ದು  
ಬಾರನಾತನು, ದನಿಯ ಮೇರೆಯನು ಮೀರಿಹನು.

|| ೨೩ ||

ಸಾಲಾಗಿ ಹಾರುತ್ತಿಹ ಮಲ್ಲಳಿಯ ಝೇಂಕಾರ  
ಕೇಳುವುದೆ ಆತನಿಗೆ? ಜಿರಿವ ಮುಗುಳಿನ ಸಾರ  
ಸೂರೆಗೊಳ್ಳುವುದೆ ಆತನ ಬಗೆಯನ್ನಿನ್ನಾವ  
ಕಾರಣದೆ ಕಣ್ಣುಚ್ಚಿದವನು ಕಣ್ಣೆರೆಯುವನು?

|| ೨೪ ||

ಆವಸಂತನು ಒಂದು ಚಿಗುರೆಂಬ ಕಪ್ಪವನು  
ಸಾವಂತನಂತೆ ತಂದೊಪ್ಪಿಸಲು ಫಲವೇನು?  
ಆರು ಸೀಸೆಂದವನ ಮೋರೆನೋಡಿದರುಂಟೆ?  
ಬಾರಸೈ ಮಡಿದವನು ಶಾಂತಿವಡೆದಾ ಮೇಲೆ.

|| ೨೫ ||

ಇಂತು ಮರೆದೊರಗಿದರ ಹೆಸರೆತ್ತಿ ದೂಷಿಸುತ  
ಪಂತವನು ಮೆರೆಯಿಪೆಯ? ಹೇಳು ಕಣ್ಣೀರಾಣೆ  
ಕರುಣೆಯನು ಕೊಡಲಿಲ್ಲವೇ ನಿನಗೆ ಜಗದೊಡೆಯ?  
ಹರಹರಾ, ತಾನೆ ಕರುಣಿಸಿದನೇ ಕಲ್ಲೆದೆಯ?.

|| ೨೬ ||

ಸಾಕಯ್ಯ ನಿಂದೆ ಮಡಿದವರನೇಳಿಸಿದುದಕೆ  
ಬೇಕಯ್ಯ ಮನದ ಮರುಕದ ಕಂಬನಿಗಳೆರಡು  
ಯಶವ ಪಡೆದಿರಲಿ ಆಪಯಶವ ತಾ ಗಳಿಸಿರಲಿ  
ಮಸಣವನು ಹೊಂದಿ ಪರಿವೂತರಾಗಿಹರವರು

|| ೨೭ ||

ಮುಕುಟ ಕೆಡುವುದು, ಕೈಯ ದಂಡ ಧರೆಗುರುಳುವುದು,  
ಸೆಕಲ ವೈಭವ ಸೂರೆಯಹದು, ಮೃತ್ಯುವ ಕಂಡು  
ಕವಿ ಕರವ ಮುಗಿಯುವನು; ವೀಣೆಯನು ಗಾಯಕನು  
ಜವದಿ ಬದಿಗಿಟ್ಟು ಮೃತ್ಯುವ ಬೆನ್ನ ಸೈದುವನು.

|| ೨೮ ||

ವಿಧಿಗೈದ ಬಗೆಬಗೆಯ ವೇಷಗಳ ಚಂದವನು  
ಹುದುಗಿಸುವ ಕೆಲಸವೊಂದೇ ನೋಡೆ ಮಸಣಕ್ಕೆ  
ಜಗದೊಳುದಿಸಿದರೆಲ್ಲ ಬದುಕಿದರೆ ಧಾರಿಣಿಯ  
ಅಗಲ ಸಾಕಾಗುವುದೆ ಜೀವನಗಳಾಟಕ್ಕೆ?.

|| ೨೯ ||

ಕೆಲಸ ತೀರಿದ ಜನರು ಬಂದು ಮಲಗುವರಲ್ಲಿ  
ನೆಲಸಲನ್ಯರಿಗೆ ಧಾರಿಣಿಯೊಳೆಡೆ ಮಾಡುವರು.  
ಜರೆಯಡಸೆ ಜೀವನವು ಮರೆಗೊಂಬ ತಾಣವಿದು  
ಜನನಮರಣವ ಹಿಡಿದು ಮುರಿದುಂಬ ಮಸಣವಿದು.

|| ೩೦ ||

ಹ ಳೆ ಯ ನೆ ನ ಹು .

ರೇವುದೆನ್ನ ಮನವು ಹಿಂದೆ ಕಳೆದ ದಿನದ ಹಾದಿ ಹಿಡಿದು  
ಪರಿಮಳಕ್ಕೆ ಹಾರುತಿರುವ ತುಂಬಿಯಂತೆ ಸುಳಿದು ಸುಳಿದು  
ಬಳಲುತಿಹುದು, ಮಾಯವಾದ ಕಾಲಗಳನು ನೆನೆದು ನೆನೆದು  
ಗಳಿಯಿಪಶ್ರು ಧಾರೆಯೆನ್ನ ಕದಸನಿಂದು ತೊಳೆಯುತಿಹುದು.

|| ೧ ||

ಇಂದು ಕರಯವೇರುತಿರಲು, ಸಂತಸದಲಿ ನಲಿವ ಮಕ್ಕ  
ಳೊಂದು ಮುಗುದತನವ ನೋಡಿ, ಬಾಲ್ಯವೇಕೆ ಹೋಯಿತೆಂದು  
ನೊಂದು ಬೇನೆಗೊಳ್ಳುವೆನ್ನ ಮನದ ದನಿಯ ಸಂಗಡಕ್ಕೆ  
ಬಂದು ಹಳೆಯ ನೆನಹು ತನ್ನ ಹಾಡನೀಗ ಹಾಡುತಿಹುದು.

|| ೨ ||

ಎಮ್ಮ ಮನೆಯ ಮುಂದೆ ಕಾಂಬ ಮಾವಿನಡಿಯ ನೆಳಲ ನೋಡೆ  
ಜುಮ್ಮ ದಟ್ಟುತಿಹುದು ದೇಹವಲ್ಲಿ ನೆರೆದ ಮಕ್ಕಳೀಗ  
ಎಲ್ಲಿರುವರೊ? ತಿಳಿಯೆನಾವ ಮರದ ನೆಳಲನಾಶ್ರಯಿಪರೊ?  
ಬಲ್ಲನಾರು? ಕಾಣಲಾರೆನಂದಿನೆನ್ನ ಸಂಗಡಿಗರ.

|| ೩ ||

ಅಂದಿನೊಂದು ಶೋಭೆಯಿಲ್ಲ, ಅಂದಿನೊಂದು ಚಂದವಿಲ್ಲ  
ಅಂದಿನೊಂದು ಸೊಬಗದಿಲ್ಲವೆಮ್ಮ ಮಾವಿನಡಿಯೊಳೀಗ  
ರೆಂಬೆಯೊಂದು ನೆಲಕೆ ಬಾಗಿ, ಮೆಲ್ಲೆಲರ್ಗಿ ತೂಗಿತೂಗಿ  
ಕಾಂಬುದಕಟೆ ಶೋಕದಿಂದ ಕರಗಿ ಕೊರಗಿ ಕಂದಿದಂತೆ.

|| ೪ ||

ಎಳೆಯನೊಬ್ಬ ತಮ್ಮ ನಿದ್ರೆ ನವನೊಳಿನಗೆ ಪ್ರೇಮವಧಿಕ,  
ಮೊಳೆಯೆ ಹಲ್ಲು, ಸುರಿಯೆ ಜೊಲ್ಲು ಮುದ್ದು ಮಾತಿನಿಂದಲೆನ್ನ  
ಕರೆದುಕರೆದು ಬಿನ್ನ ಬಿಡದೆ ಮಾವಿನಡಿಯ ನೆಳಲಿಗೆಂದು  
ಬರುತಬರುತ ಬೀಳುತ್ತೇಳುತ್ತಿದ್ದ ನವನ ಮರೆವೆನೆಂತು?

|| ೫ ||

ಒಂದು ದಿನದೊಳಿಂದಿನಂತೆ ಆಟವಾಡುತಿರಲು ನಾನು  
'ಕಂದ! ಹೇಳು ಎಮ್ಮ ನೇಕೆ ಬಿಟ್ಟು ಹೋದೆ!' ಎಂದೆನುತ್ತಿ  
ತಂದೆ ಕೂಗಲದನು ಕೇಳಿ, ಬೆದರಿ ಭಯದೊಳೋಡುತಿರಲು  
ಅಂದು ಕಂಡೆನೆನ್ನ ತಮ್ಮ ಹಾಸಿಗೆಯಲಿ ಮಲಗಿದುದನು.

|| ೬ ||

ಒರಗಿದಾತನೇಳಲಿಲ್ಲ, ಮಂಜು ಬೀಳ್ವ ಭರಕೆ ಬಳುಕಿ  
ಧರೆಗೆ ಮುರಿದು ಕೆಡೆವ ಮುಗುಳಿನಂತೆ ತಮ್ಮ ಮಲಗಿರಲೈ,  
ಸೆಳೆದು ಜಿಗಿದು ತೋಳ್ಗೊಂದ, "ಮಗನೆ! ಒಬ್ಬನಾದೆ ಎಮಗೆ  
ನಲಿವುದಣ್ಣ ಕಣ್ಣ ಮುಂದೆ" ಎನುತೆ ಮಾತೆ ರೋದಿಸಿದಳು.

|| ೭ ||

ಅವನ ನಯನತೇಜವಿಂದು ಗಗನತಲದ ತಾರೆಯಾಗಿ  
ಭುವನಗಳನು ಬೆಳಗುತಿರಲು ಬಹುದು; ತೊದಲು ಸುಡಿಗಳೀಗ  
ಗಿರಿಯ ದರಿಯ ವನದ ಸಡುವೆ ಗಾಸಮಾಳ್ವ ನದಿಯ ದನಿಯ  
ಸರಿಸದಲ್ಲಿ ಪಡಿಸುಡಿಗಳ ಕೂಟದಲ್ಲಿ ಕೇಳಬಹುದು.

|| ೮ ||



ಅಲ್ಲಿ ತೆಂಗು ಕೌಂಗಿನಿಂದ ಹೊನ್ನೆ ಸುರಗಿಮರಗಳಿಂದ  
ಮಲ್ಲಿಗೆಗಳ ಬನಗಳಿಂದ ಕೂಡಿದವು ತೋಟದೊಳಗೆ  
ಮಲ್ಲಗಳ ಮಂಜುಘೋಷವೆಲ್ಲಿ ಕೇಳುತ್ತಿಲ್ಲ ಬೆಳೆದ  
ಹುಲ್ಲು ತಮ್ಮ ನೂರಗಿಡೆಡೆಗೆ ಕಾವಲಾಗಿ ಕಾಂಬುದೀಗ

|| ೯ ||

‘ಅಣ್ಣ! ಮಾವಿನಡಿಗೆ ಬರುವ ತಮ್ಮ ಸಿವನ ಕರೆಯೊ’ ಎಂದು  
ಕಣ್ಣಿನೀರ ಮಿಡಿಯುತ್ತಿಹನೊ! ನಿಮ್ಮ ನಾಸು ನೋಡುತ್ತಿರಲು  
ಎನ್ನ ನೇಕೆ ಮರೆತಿರೆಂದು ತೊದಲುನುಡಿಯನಾಡುತ್ತಿಹನೊ  
ತನ್ನ ತಾನೆ ಹಿಡಿದು ಮೌನದಿಂದ ಮಾತನಾಡದಿಹನೊ!

|| ೧೦ ||

ಆವನೊಂದು ಕೂಟದಿಂದ ಪ್ರೇಮವಾವುದೆಂದು ಕಲಿತೆ,  
ಆವನೊಂದು ನೋಟದಿಂದ ನೋವಸ್ವಲ್ಪವನ್ನು ಮರೆತೆ  
ಆವನಳೆಯ ನಗೆಯ ಮನದ ತಮಕೆ ಜೊನ್ನವಾದುದವನ  
ಸಾವ ವರೆಗೆ ಮರೆಯುಲುಂಟೆ ಎನ್ನ ಬಿನ್ನೊಳುದಿಸಿದವನ?

|| ೧೧ ||

ಮಗನೆ! ಎಂದು ನುಡಿಯುವನಿತು ಹರಯವಾಗಲಿಲ್ಲವೆನಗೆ  
ಮಗನೆ! ಎಂದೆ ಕರೆವೆನ್ನ ಲೋಕವೆಲ್ಲ ಕೇಳಿ ನಗುಗೆ  
ಜಗದಿ ನಮ್ಮ ವಂಶವಿರಲಿ! ಎಂದು ನಿಧಿಯು ನಿಯಮಿಸಿದರೆ  
ಮಗನೆನಿಸುತೆ ಹುಟ್ಟು ತಮ್ಮ ನಿನ್ನ ಮರೆಯದಣ್ಣನೆನಗೆ.

|| ೧೨ ||

ಊರ ಬಿಟ್ಟು ಬಿಜ್ಜೆಗಾಗಿ ದೇಶದೇಶದಲ್ಲಿ ಸುತ್ತಿ  
ತಾರುತಿರಲು ದೇಹ, ಹುಟ್ಟು ಮನೆಯ ನೋಡುವತ್ತಿಯಿಂದ  
ದಾರಿ ನಡೆದು ಮನೆಯ ಸೇರಿ, ಮಾವಿನಡಿಯ ನೆಲ ಕಂಡು  
ಭೋರೆನುತ್ತಿ ಮನದಶೋಕ ಹರಿಯುತ್ತಿದೆ ಪ್ರವಾಹಗೊಂಡು.

|| ೧೩ ||

ತಂದೆತಾಯ್ಯಣ್ಣ! ನಮ್ಮ ಬಂಧುಬಳಗವೆಲ್ಲ ನಿನ್ನ  
ನೆಂದೊ ಮರೆತು ಮನದೆ ನಿನಗೆ ಶಾವನೀಯದಿರಲು ಬಹುದು.  
ಕಂದ! ಕಿಸಿಸನಾನಬೇಡ! ಎನ್ನ ಬೆನ್ನಹಿಂದೆ ನಡೆದು  
ಬಂದ ನಿನ್ನ ರೂಪಿಸರಿವು ಬಗೆಯಗಣಿಗೆ ರತ್ನವಹುದು

|| ೧೪ ||

ಎರಡು ದಿವಸದಿಂದ ನಿನ್ನ ಹಿರಿಯನಾಗಿ ಹುಟ್ಟಿದುದಕ್ಕೆ  
ಬರೆಹವನ್ನು ತಿಳಿದನೆಂಬ ಹೆಮ್ಮೆ ಎನ್ನೊಳಿರುವುದಕ್ಕೆ  
ಎಳೆಯ! ಮೂರುದಿನಗಳಾಯುವೆನಗೆ ದೊರೆತ ಕಾರಣಕ್ಕೆ  
ಹಳೆಯನೆನಪಿನೂರಿನೊಳಗೆ ನಿನ್ನ ನರಸುಗೈವೆ ಸಾಕೆ?

|| ೧೫ ||

ಮಲಗು, ಮಗನೆ, ಮಲಗು ಪ್ರಕೃತಿದೇವಿಯಿಟ್ಟ ತೊಟ್ಟಿಲೊಳಗೆ  
ನಲದ ಮಾಟ ನಿನ್ನ ಮುಟ್ಟದಿರಲಿ! ನಿನ್ನ ನಿದ್ರೆಯೊಳಗೆ  
ಮನವನೊಡೆದು ಮೇಲೆ ಹಾರಿ ಬರುವ ಭಾವವಿಂದು ನಿನ್ನ  
ನೆನೆದು ನೆನೆದು ಜೋಗುವನು ಹಾಡುತ್ತಿಹುದು ಮಲಗೊ ತಮ್ಮ! || ೧೬ ||

### ಮ ರ ವು .

ಜಿಗವನಾಂ ಮರೆದಪೆನು, ಜಗವೆನ್ನ ಮರೆತಿರಲಿ,  
ಜಗವೆನ್ನ ಸಂಬಂಧವನು ಮರವು ಮರೆಯಿಸಲಿ.  
ಜಸವೆಂಬ ಪರಿಮಳಕೆ ಮನವೆನ್ನು ವಳಿ ಮೊರೆಯೆ,  
ದಸೆಯೆಂಬ ಕುಸುಮದಲಿ ದೊರೆವುದಾವುದು? ಸರೆಯೆ. || ೧ ||

ರಸೆಯೊಳಗೆ ಕೀರ್ತಿ ಕವಿರತ್ನಗಳ ಸದ್ಗುಣದೆ  
ಮಿಸುಪ ಕಂಠಾಭರಣವನು ಮಾಡುವವಸರದೆ  
ಬಗೆಗೊಂಬ ಮಣಿಯೊಂದು ನಲದಡಿಯೊಳಡಗಿರಲಿ  
ಜಗವನದು ಮರೆದವುದು, ಜಗವದನು ಮರೆತಿರಲಿ. || ೨ ||

ಆಗಸದ ಮಧ್ಯದಲಿ ತಾರೆಗಳು ಧೀಂಕಿಡಲು,  
ರಾಗದಿಂ ರಾಜನೈತಂದು ನೆರೆಮೆರೆದಿರಲು  
ತಾರಗೆಯದೊಂದುರುಳಿ ಕತ್ತಲೆಯೊಳಡಗಿರಲಿ,  
ಜಗವನದು ಮರೆದವುದು, ಜಗವದನು ಮರೆತಿರಲಿ. || ೩ ||

ಹಿಸುಣೆಂಬ ಕೂರಲಗು, ಹೆಸರೆಂಬ ಹರಿಣದೆಡೆ  
ಗಸವಸದೆ ಬಿಂಬತ್ತೆ ಬೇಡನೋಡಿಸಿ ಕಾಡೆ  
ಜಸವನಾಶಿಸದೆ ಮರವಿನ ಗುಹೆಯೊಳಡಗಿರಲಿ.  
ಜಗವನದು ಮರೆದವುದು, ಜಗವದನು ಮರೆತಿರಲಿ. || ೪ ||

ಅಳಿವೆಂಬ ವಾಹನದಿ ಪರಲೋಕಮಂದಿರಕೆ  
ತಳುವದೀ ದೇಹವನು ಕಳೆದು ಹೋಪವಸರಕೆ  
ನೆನಹೆನ್ನ ಮರೆತಿರಲಿ, ಮರವು ನೆನಹಿಸೊಳಿಡಲಿ  
ಜಗವನಾಂ ಮರೆದಪೆನು, ಜಗವೆನ್ನ ಮರೆತಿರಲಿ. || ೫ ||

## ಪ್ರಾಥಮಿಕ.

ಪ್ರಾಂಕವೆಡೆಗೊಂಡ ಭೂಮಿಯ ಹೃದಯ ಮಧ್ಯದ ಕ  
ಲಂಕವನು ಮಳೆ ಕಳೆದು ಕೊಂಡೋಡುವಂತೆ,  
ಸಂಕಟವ ಪರಿಹರಿಸ ನಿನ್ನ ಕರುಣೆಯ ಮನದ  
ಪಂಕವನು ಕಳೆಯಲಿದುವೇ ದೇವ ಚಿಂತೆ.

|| ೧ ||

ಮನೆಯ ಮೂಲೆಯೊಳಡಗಿರುವ ಕಳ್ಳನಂದದಲಿ  
ಮನದ ಕತ್ತಲೆಯೊಳಡಗಿದ ದುರಾಶೆಯನು  
ಜನರೊಡೆಯ! ನಿನ್ನ ದಿವ್ಯಜ್ಯೋತಿಯೋಡಿಸುಗೆ;  
ಮನದ ಮಂದಿರಕೆ ಯಜಮಾನ ನೀನು

|| ೨ ||

ಕೆಲಸದಿಂ ಬಳಲುತಿಹ ದಿನದ ಮೆಯ್ಯಂ ನಿನ್ನ  
ತಿಳಿಯದಂತಿರೆ ಮುಟ್ಟುತೊರಗಿಸುವುದು;  
ತೊಳಲುವಿಂದ್ರಿಯತತಿಯ ಸಂಭ್ರಮವ ಮುಟ್ಟಿ ನೀ  
ಕಳೆವಂತೆ ದೇವ! ಮಾಳ್ಪುದು, ಮಾಳ್ಪುದು.

|| ೩ ||

ನಿನ್ನಿಂದ ದಯೆಯ ಸಾಲವನೆನಿತು ಕೊಂಬೆನೋ  
ನಿನ್ನ ಕರುಣೆಯ ನಿಧಿಯ ಮೂಲಧನವ  
ಎನ್ನ ಸಾಲದ ಕರಣವಳಿಯಿಸಲು ಸಾಲ್ದವುದು.  
ಬನ್ನ ವದನೇನೆಂದು ನುಡಿವೆ ದೇವ.

|| ೪ ||

ಎನ್ನೀ ಮನಸ್ಸಾಕ್ಷಿ ಪೂರ್ವಕವೆ, ಸುರಿಯುವೀ  
ಕಣ್ಣೀರ ಮಸೆಯೊಳಂಕಿಸಿ ಕರಣವ  
ಇನ್ನೇನೊ, ಧನಿಯೆ, ಬಗೆಯೊಲೆಯೊಳೆ ಬರೆದೀವೆ  
ನಿನ್ನೊಳಾಂ ಗೈದ ಸಾಲಕೆಲೇಖವ.

|| ೫ ||





ಶ್ರೀಲೋಕ

ered

n to

Granthaloka,

asagangotri, Mysore 570 006

ಪ್ರಸಿದ್ಧ ಕವಿಗಳು :

The Sae  
Sahithy  
Kole

‘ ಗ್ರಂಥ ಲೋಕ ’ ಪುಸ್ತಕ ಉದ್ಯಮಕ್ಕೆ ಮೀಸಲಾದ









